



ЧАГАН

ISSN 0136-7110

СКОРПИОН

САТИРА ҺӘМ ЮМОР ЖУРНАЛЫ * ГЫЙНВАР * 2016 КАЗАН

1

Температура төшерүче
даруның бәясен күргәч,
иремнең температурасы
күтәрелде!

Виталий ПОДВИЦКИЙ



● Гейлар Европа хатын-кызларын якларга эзерлэр. Алар мигрантлар да була торган митингларга шул гүзэл затлар урынына чыгачаклар.

● Сәләмәтлек саклау министрлыгы фаразлай: пенсиягә чыгу ашан арттыру рәсәйлеләрнең чамадан тыш яшәруенә китерәчәк.

● СТС телеканалында “Мин ничек урыс булдым” дигән яңа сериал башланачак. Баш рольләрдә Жерар Депардьё һәм Рой Джонс.

● Төрөк отелльәре хужалары, урыслардан башка немец туристлары бөтенләй курку дигән нәрсәне югалтачаклар дип куркалар.

● Бер кешене, президентның рекордлы рейтингы хакында шик белдерүе сәбәплә, ышаныч баглаучыларның мәнфәгатенә каршы килүенә сылтау ясап, хөкөм ителәр.

● Географлар, дөнья читенең ут һәм яктылык бирү буенча Украина белән Кыргыз чигендә икәннән ачыкладылар.

● Хәрби прокуратура “дедовщина” очрагының фәнни роталарда барлыгын ачыклады: карт солдатлар, отбойдан соң, яшьләренә югары математика мәсьәләләрен чишәргә мәжбүр иткәннәр.

● Кабан күлендә ике күзле, йөзә торган канатлы һәм бер койрыклы бик матур балык тотканнар. Ул, бу күлнеке түгеллеген әйтеп, бәргәләнеп кычкырган.

● Ана капиталын биш балалы ана офшор аркылы алдырган.

● Инглиз галимнәре, фәннең алар булышлыгыннан башка да яши алачагын ачыклаганнар.

● Барлык экстрасенслар, үлгәннән соң, ТНТ каналында калачаклар – бу исбатланган.

● Шәһәр бәдрәфләрендә “Тормышыңны чиста кәгазьдән башла!” дигән флешмоб уздырылган.

● Шәһәр читендәге трассада өч ел торган путана, география буенча кандидатлык диссертациясә яклаган.

● Яңа микрорайондагы гастарбайтерлар бригадасы яңа йорт төзүне югары этаждан башлаган.

● Кәжә белән юлбарыс турындагы яңалыклар рейтингы кризис, Сирия, Украина яңалыклары рейтингын узып киткән.

● Сатуга Барби-яга курчагы чыкты.



Валерий ТАРАСЕНКО




ШОМБАЙ болай диде...

Хөрмәтле Чаян! Илнең икътисадына ни булганын һич тә аңлый алмыйм. Аның хәле турында безгә бөтенесен дә әйтеп бетермиләр бугай... Берәрсә аңлатып бирсә иде.

БӨГЕЛМӘ

И. РӘШИТОВ

– Аңлатам, – диде Шомбай ага, укучының хатын укып чыккач. – Хәллеләрнең хәле бик шәп, яхшырганнан-яхшыра бара. Ә менә икътисад турында моны әйтеп булмый...



Валентин ДРУЖИНИН



Хөрмәтле ата-аналар!

Россияда тыелган ИГИЛ халык-ара террористик оешмасының эшчәнлегенә активлашу сәбәплә һәм балалар бакчасы территориясенә чит кешеләрне кертмәү максатыннан бакча капкасын эчке яктан келәгә бикләп керүгәзне үтенәбез.

Балалар бакчасы администрациясе.

Теләсә нинди максаттан хатын-кыз белән танышырга телим.

Яңа туган мәче баласын яхшы күңелле, назлы, кайгыртучан кешегә бирәм... йә батырып үтерәм.

Чәршәмбе көннәрендә житди мөнәсәбәтләр өчен чибәр кыз эзли.

(Белдерүләрдән)

Илдус АЗИМОВ



«ЧАЯН» № 1, тат.

Ватанымны
ташлап китмәячәкмен!



ЮККА ЭЙТМЭСЛӘР...

Халык бәхете өчен көрәшүчеләр бәхетле кешеләрне яратмыйлар. Хәтта аның рәхсәте белән дә нәчәлниктән акыллырак булырга ярамай. Талантлар белән көрәшкәндә без – даһи.

Дөнья – театр. Тик беркем дә үз ролен уйнамай.

Мылтык ярдәмендә казарма гына төзеп була.

Чүлдә бөтен кешегә дә жылы урын житә.

Сәгатькә карап алырга да вакыт житми.

Бөтен эш тә эшләргә өйрәнмәгәннәр тарафыннан башкарыла.

Иң намуслы каракларны сайлыйк!

Гражданның сугышы булмаячак: гражданиннар бетте.

Берәүләр кешелеккә чыкты, икенчеләр кеше булып калды.

(Зыялылар мәжлесеңдә язып алынды)

Евгений ОБУХОВ

ТӨНГЕ ТАРИФ

Кичке унбер тулуы була – тынлык турындагы закон гамәлгә керә. Өстәгә фатирдагы хужабикә кер юу машинасын ялгап җибәрә. Юк, мин аны гаепләмим, зарланмыйм да. Безнең йортта электричествога төнге тариф бик арзан. Кризис заманында аннан файдаланмау гөнаһ булып иде.

Өстәвенә, ул ялгыз түгел. Уң яктагы күршеләр төн уртасында ашарга утыралар. Тәрәзәләрендә – төсле Яңа ел утлары диярсен! Гриль гүләп тора, микроволновкалары гөжли, электр чәйнегә сызгыра! Савыт-саба шалтырый, кашык-чәнечкеләр чылтырый, өстәл янында күңелле әңгәмә бара.

Дөрес, бу тавышларны сул як күршенең телевизоры берәз томалый. Белмим, ул телевидение программаларын кем төзи торгандыр – шундый шәп фильмнарга куялар! Комедияләрендә бөтенесе кырылып бетә, боевикларында барысы да исән кала, ә фантастикада бөтенесе дә нәкъ тормыштагы кебек – күзеңне алырлык түгел.

Мин үзем дә кушылып китәм, әлбәттә... Көндез йоклаучыларны борчымас өчен перфоратор белән төнге уникадән соң гына эшли башлыйм.

Тик бер нәрсә борчий: утка төнге тарифны бетерергә җыеналар дигән хәбәрләр йөри. Әгәр дә бетерсәләр, бик җәл – без бит төнге яктыда яшәргә ияләнеп беткән идек инде!

Бала үстерү беркайчан да жиңел эш булып саналмаган. Билгеле булган агач утырту, йорт салу һәм малай үстерү жыелмасының соңгысы – иң катлаулысы һәм иң кыйммәтлесе. Памперслардан башланган чыгымнардан алып, еллар буена ата-ананың жылкәсендә авыр йөк булып тора. Балалар бакчасы өчен түләү бу чыгымнар рәтендә аерым урын алып тора. Әйтергә кирәк, аның күләме буенча Татарстан беренчеләр санында йөри.

Инде бүгенге көндә квитанцияләрдәге сумма уйланырга мәжбүр итә – аена 3 мең сум. Чагыштыру өчен мисаллар китергә була: Самарада ул – 1300 сум, Волгоградта – 1700, ә һич тә ярлы булмаган Санкт-Петербургта барлыгы 1100 сум тәшкил итә. Республикабыз беренчелекне бирергә теләми: яңа елдан түләү тагын 8 процентка артчак.

«Ничек инде? – ди чиновниклар. – Бар нәрсәгә дә бәлләр үстә, персоналның хезмәт хакы да артты...» Ә ата-аналарның үз фикере. Гаиләләрдә керемнәр артмый, балаларны бакчага йөртү хәлдән килми торган купшылыкка әйләнеп бара. Жирле хакимият уйлап чыгарган абонент түләве дә бик шатландырмый – әгәр бала нинди дә булса сәбәп белән бакчага йөрми икән, түләү күләме шул килеш саклана.

Жавапка “төплә” дәлил китерелә: бер бала өчен чынлыкта 8 мең сум китә. Тик ата-аналар моны үзләре дә бик яхшы белә: айлык квитанциядәге сумма бакчага тотылган акчаның өлеше генә. Аларның кесәсен даими рәвештә капшап торалар: группа өчен келәмнәр, уенчылар, китаплар, савыт-саба, хәтта бәдрәф кәгазе – бөтенесе дә ата-ана акчасына алына.

Өстәвенә, үзен ихтирам иткән һәрбер мәктәпкәчә учреждениедә “өстәмә үсеш” группалары бар: хореография, англиз теле, аэробика... Баланы анда йөртү иреккә, әлбәттә, тик менә язылмыйча кара – “үсеш акчалары” бакчаның үз фондына бара шул. Бу тагын аена 700 сум чамасы дигән сүз. Әле башка “иреккә” чаралар – театрға билетлар, фотога төшүләр. һәм иң мөһиме: бәйрәм саен

Кыйммәт БАЛАКАЙЛАР

тәрбиячеләргә бүләкләр алу!

Мондый “салымнар” рәсми рәвештә тыелган, әлбәттә, ләкин алар беркайчан да китми, бары тик формасын гына үзгәртә. “Савым сыерлары”ның башларында бер уй бөтерелә: ул акча кая китә соң? Бюджетта акча каралган, түләүләр вакытында килеп тора: бөтенесен бергә кушсаң, безнең

балалар борыннарын алтын җептән бәйләнгән кулъяулыклар белән сөртәргә тиеш бит! Тик кырыс чынбарлыкта хәтта ашау мәсьәләсе белән дә документ һәм отчетлардагы кебек шомат түгел. Күптән түгел Түбән Кама балалар бакчаларының берсендә срогы чыккан 52 килограмм тавык ите тапканнар. Сабыйларга шуннан шулпа пешергәннәр, кыздырма әзерләгәннәр. Казанда исә балаларга срогы чыккан солыдан ботка, ачыган каймак ашатканнар.

«Ата-ана түләүләренә компенсацияләр бар лабаса!» – дияр хәбәрдар укучы. Кызганычка каршы, анда да үзгәрешләр кертелде. Узган ел ул процент, ашауны исәпләмичә, баланы йөрткән өчен алынган суммадан чыгып билгеләнә иде. Ә 2016 елдан ул уртача хезмәт хакынан чыгып исәпләнәчәк. Компенсациянең гомуми суммасы 1522 сум итеп билгеләнгән. Аның 522 сумы – ашау өчен, шуңа күрә гомуми суммадан алына. Менә шундый мәктәпкәчә балалар өчен хәйләкәр арифметика!

Күптән түгел Зәйдә яшәүче бер ана, жирле хакимияттән өметен өзеп, Россия президентына хат язган. Ярдәм итегез, Владимир Владимирович, 10 мең хезмәт хакы белән ике баланы бакчага йөртәргә мөмкинлегем юк. Алла хакы өчен, Указыгыз белән түләү күләмен киметегез! Жавап әлегә килеп җитмәгән, тик бу мөрәҗәгать астында инде 30 мең татарстанлы кул куйган.

Ә акчага көйләнгән мәктәпкәчә белем бирү процессы һаман алга бара. Күп ата-аналар балаларын мәктәпкә озату көненә тизрәк килеп җитүе турында хыяллана алар. Беркатлылар: бездәге түләүсез белем бирү системасында арзан әйбер түгел бу. Анда, ичмасам, айлык түләү хакы юк. Хәзергә...


Людмила САФИУЛЛИНА

Виталий ПОДВИЦКИЙ



Ә болар минем
жавапчылыларым...





Заһир ХӘКИМОВ



Виктор ФЁДОРОВ



Александр СЕРГЕЕВ



Күптән түгел генә миңа: “Егетен сиңа хыянәт итә, бер кыз белән генә дә түгел!” дигән СМС килде. Шуннан бирле мине: “Кайчан соң әле минем андый егетем барлыкка килгән, аның белән күптәнме очрашам һәм хатыныма нәрсә дип әйтим?” кебегрәк сораулар борчый.

– Әбекәем! Сталин кем ул?

– Сталинмы? Ничек дип сиңа аңлатырга?... Менә синең Google сыман нәрсә инде ул – син аңа сүз әйтәсең, ә ул сиңа, ничек әле русча?

– Ссылка!

– Әйе.

– Кума, Порошенканың балалары бармы?

– Бар. Дүртәү.

– Әйтәм жирле, миңа, Янукович вакытындагы караганда, икеләтә начаррак яшәргә туры килә.

Кризис чорында исән калу өчен киңәшләр.

Шәхси машинаңнан жәмәгать транспортына күчеп утыру. Кафеда ашап йөрүләргә бетерү, үзең белән өйдән алып килгән банкадагы ризыкка күнәү. Ашамлыкларны акция чараларында сатып алу, киём-салымның бәяләре очсызланган чакларын көтөп йөрү. Кинога аена бер генә мәртәбә бару...

Сорау! Әгәр мин инде кризиска хәтле дә шулай яшәгән булсам нишләргә?

– Ишеттем, нефтьнең бәясе 40 доллардан да түбән төшкән! Безнең хөкүмәт нишләргә инде болай булгач?!

– Мөгаен, бензинга бәяне күтәрер...

“Платон” системасының авыр йөк машиналарыннан түләү алу буенча уңышлы эшли башлау нәтижәсеннән соң, “Сократ” системасына күчү карары кабул ителгән: теләсә нинди саннар датчигы күрсәтүе сайлый һәм бюджетта эшләүчеләр кыскартыла. Ә “Аристотель” эшләнмәсе күрсәтүенчә, датчик түрәләргә “арестовать”, ягъни кулга алуны тәкъдим итәчәк.

Аракыга, тәмәкегә, бирән сыман тыгынуга акча кызганмыйбыз, ә менә дәвалануга акча тотасыбыз килми.



МАЙМЫЛ ЕЛЫ БЕЛӘН!

Маймыл елы килә... Маймыл елы,
Маймылланып беттек болай да...
Маймыллану бара бөтен жирдә,
Ышаныч тик бары Ходайда!

Маймыл елы килә... Маймыл елы,
Белмим ничек кая качарга...
Хезмәт хакы бигрәк "маймыллашты" –
Бананга да җитми, ашарга.

Маймылдан чыкканбыз диеп безне
Исбат иткән Дарвин бабабыз.
Киресенчә, Ходам, без бит хәзер
Тач маймылга охшап барабыз?

Маймыл елы килә... Маймыл елы,
Хәерлегә булсын барсы да!
Кеше булып калыйк һәр гамәлдә,
Маймыл елы килеп торса да!

МАЙМЫЛ ҺӘМ КЕШЕ БӘЙЛӘНЭШЕ ТУРЫНДА КАЙБЕР ФИКЕРЛӘР

Кулына таяк тотканнан соң түгел, ә аны тәгәрмәчкә тыгарга өйрәнгәч, маймыл кеше була. (Борис Крутиер)

Кеше була торып, дәрәслеккә туры карарга курыкканчы, маймыл баласы булу әйбәтрәк. (Томас Гекели)

Кешеләр маймылны аңламый. Бу – буыннар бәрелеше. (Нинус Нестерович)

Дөрестән дә, кеше маймылга охшаш: биеккәрәк менгән саен, ялангач арты яхшырак күренә. (Фрэнсис Бэкон)

Кеше яшәми торган утрауга эләккәннәрнең кайберләре Робинзон түгел, маймылга әйләнәчәк. (Виктор Шкловский)

Кеше сыман маймыллардан маймыл сыман кешеләр килеп чыккан. (Николай Векшин)

Кеше – акыллы маймыл. (Артур Шопенгауэр)

Маймыл – безнең ярлы туганыбыз. (Жюль Ренер)

Маймыл белән кешене аерганнан соң, зоопарк һәм цирк барлыкка килгән. (Перица Йокич)

Маймыл үзен кеше итеп сизгәннән соң, эволюция башланган. (Виктор Шендерович)

Нияз БИШБАЛТА тупланмасыннан

Сергей АНДРИАНОВ





Сәгъдулла ШӘЙХУЛЛА-ЭНӘЛЕ

МАЙМЫЛ ЕЛЫНА ӨМЕТЛӘР

Маймыл елы... Татар кызы
Урыска барса барсын,
Тик тәрбияләп үстерсен
Татар итеп баласын!

Маймыл елы... Әй, егетләр,
Алсагыз урыс кызын,
Күрсәтегез маржагызга
Татарның дәртен, тузын!


Маймыл елы белеп килә,
Ниләр көтелә алда...
Алдагысын Алла белә,
Һәм Сәгъдулла Шәйхулла.

Алдагы күрәчәкләрне
Аллага тапшырабыз.
Ач булсак та, тук булсак та,
Путинга ышанабыз.




Иван АНЧУКОВ

Шулкадәр озак
кайда йөрдең?



Александр АЛЁШИН

Вячеслав ШИЛОВ



– Баш иегез! Берни дә эшләп булмый – маймыл елы!



ЧЫН БАТЫРЛЫК...

Кибеткә пистолет тоткан бандит атылып керә.
 – Акчаңны чыгар! – дип кычкырды ул, көпшәсен яшь сатучы кызга төбәп.
 – Әле генә тапшырдым, – диде тегесе, тәмәке кабызып. – Ышанмасагыз, тикшереп карагыз...
 Бандит кассаны ачып карады – анда чынлап та акча юк иде.
 – Алайса товар белән алам! Давай, илле шешә ара-кы бир!
 – Алдан әйтеп куям, аракы заводныкы түгел, – диде сатучы, икенче сигаретын кабызып.
 – Алайса, нәрсә анда – ысланган колбаса, балык, икра! – дип кычкырды бандит, күзгә белән киштәләрне капшап.
 – Бөтөн продуктлар да контрафакт йә срогы чыккан. Ашказаныгыз авыртачак. Гастрит килеп чыгуы да ихтимал...
 Сигаретын тартып бетереп, сатучы чираттагысына үрелде.
 – Күп тартасың! – диде бандит.
 Һәм игътибар белән кызга карап алды. Алкалар, балдаклар, күкрәгендә ялтыравык ташлы брошка.
 – Әһә! Бриллиантлар! – дип шатланды ул. – Сал бөтенесен дә!
 – Берсе дә чын түгел алар! Бижутерия! – дип, чыра-ен сытты кыз.


Бандит пистолетын төшерде, кесәсеннән сигарет чыгарды һәм тартып жибәрде. Тәмәке сөрөмнән кибеттә электр лампалары тоныкланды.

– Менә нәрсә, – диде әзмәвер, авызыннан төтен божралары чыгарып. – Зинһар өчен, әйт әле – бу кибеттә хет бер генә булса да чын әйбер бармы?

– Бар! Янгын сигнализациясе! – дип чәрелдәде кыз һәм прилавок астына ташланды.

Шул чакта кибеткә өерелеп елгыр янгын сүндерүчеләр килеп керде. Көчле су агынтысы бандитны аягыннан бәреп екты. Берничә минуттан барысы да тәмамланды: юеш тавык төсле талаучы бәйләнгән хәлдә янгын сүндерүчеләр күзәтүгә астында идәндә ята, ә яшь сатучы кыз тиз генә килеп җиткән оперативникларга хәлнең ничек булуын сөйли иде...

Икенче көнне аны Эчке эшләр идарәсенә чакырдылар һәм бүләкләр тапшырдылар. Чып-чын бүләкләр. Чын батырлык һәм гүзәллек өчен.



Игорь КИЙКО





ЮГАРЫ ГРАДУСЛЫ БУЫН

“Пепси” буыны җәмгыятьтә үз урынын тапты. Аңа алмашка күпкә “житдирәк” омтылышлы балалар килде. Татарстан Республикасының сәламәтлек саклау министры урынбасары Фәридә Яркәева әйтүенчә, республикада хәзер чын мәгънәсендә яшүсмерләр алко-голизмы эпидемиясе котырына. Бары тик бер ел эчендә тормышка аяк басучылар арасында “яшел елан” кочагына кәргәннәрнең саны 43 процентка арткан! Хәзер наркологлар күзәтүе астында 200 яшүсмер тора. Һәм бу сан ел саен арта тора. Әгәр бу авыруга каршы дару юк икән, кулга каеш алырга вакыт!

БҮЛӘК ИТЕП ЧЭЧӘКЛӘР ӨЗМӘДЕМ...

Гади кешегә хас бөтен нәрсә чиновник өчен хәзер чит әйбергә әверелде. Дөрөс, ирекле көннән түгел. Күптән түгел Россиянең Хезмәт министрлыгы чиновникларга бүләк кабул итүне генә түгел, ә бүләк ясауны да тыйды. Бу исемлеккә чәчәкләр, конфетлар, хәтта календарьлар да керде. Оешмаларның үз хезмәткәрләре өчен Яңа ел бүләкләренә акча тотуы да законсыз гамәл булып санала. Бердәнбер рөхсәт ителгән бүләк – үз кулларың белән ясалган берәр нәрсә. Тик моның өчен кулларның тиешле урыннан үсүе дә кирәк бит әле...

ПУТИННЫ АДЫМЫННАН ТАНЫЙМ...

Путинның гадәттән тыш сәләтләре бөтен дөньяга тынгы бирми. Хәтта безнең президентыбызның... йөрешен өйрәнүче тикшеренүләр барлыкка килгән. Нидерланд галимнәре Путинның йөрү рәвешен башта аның дзюдо белән шөгыйльәнү нәтижәсе дигән фикергә килгән булганнар. Ләкин совет заманындагы КГБ хезмәткәрләре өчен әсбап белән танышканнан соң, ахыргы нәтижә ясалган – Путинда “укчы йөреше”. Мондый очракта уң кул бөтенләй диарлек йөрми – теләсә кайсы вакытта корал тартып чыгару өчен кирәк бу. Әлеге фәнни ачыш Америкада да зур кызыксыну уяткан. Жирле юморист Стивен Колберт АКШ президентына шуңа охшаш берәр нәрсәгә өйрәнергә тәкъдим иткән: “аның (Обаманың) һәрчак болганып йөри торган кул-аяклары белән кораллану өлкәсендә артта калачакбыз”.

БЕР ФИКЕРГЭ – ИКЕ КАРАШ

Рашат Низами: Мәскәүдә “Крокодил” дигән гигант ябылды, ә “Чаян” исән. Моның сере нәрсәдә?

Алмаз Хәмзин: Телевидениенең барлык каналларында “Крокодил” сурәтләнгән караганда да “мәзәкләрәк” тормыш бара... Шуңа күрә “Крокодил” үлдә. Ә Татарстан каналларында бар да әйбәт – һаман жырлыйбыз, би-без, “Чаян” гына чага тора.

Р. Н.: Соравыма берәү: “Тәмәке эчмим, аракы тартмыйм...” дип җавап бирде. Бу “Чаян” чамы?

А. Х.: “Әбиләр белән йөрим” дигәнән дә өстәсәң, “Чаян” ча була.

Р. Н.: Язмыш (ә бәлки Ходай) бәхетне нигә безгә кашыклап, ә кайгыны капчыклап өлөшә?

А. Х.: Бәхет – күп булырга тиеш нәрсә, ләкин ул сирәк, ә кайгы аз булырга тиеш, әмма ул бик күп. Чүп үләнә кебек. Кирәк булмаган нәрсәне мул итеп өлөшәләр.

Р. Н.: Шушы арада акыл тешен алдырдым әле. Акыл калды шикелле, ә теш юк!

А. Х.: Акыл тешкә бәйләнгән булса, минең кирәге булмас иде, Рашат дус.

Р. Н.: Чит илдә хәтта этләр зиратында да тәртип икән. Әллә, мәйтәм, шунда китикме?

А. Х.: Бу фикереңне укыгач, синең акылыңның беркадәрә, чыннан да, тештә икән дип уйлап куйдым әле мин.

Заһир ХӘКИМОВ



Валентин ДРУЖИНИН





“ЧАЯН” ЮЛДАШЫ

Алманың агачыннан ерак төшмәве хак булгандай, Хәнәфи Бәдигыйны укучылар да чаянчылар да яхшы беләдер дип әйтү дә хакыйкать янәшәсендә үк тора. Моның шулай икәнлеген соңгы егерме елда аның “Чаян” журналында дөнья күргән, 1700 юлны хасил иткән 100 дән артык әсәре раслап тора. Бу – уртача һәр ике санның берсендә аның берәр әсәре басылып чыккан дигән сүз. Ул моны түкми-чәчми теркәп-язып барган. Күпчелеге шигырь булса да, алар кыйсса, пародия, эпиграммалар рәвешендә дә, фельетон, палиндром, тавтограмма, төрткеле жөмлөләр сыйфатында да язылуы белән игътибарны җәлеп итә.

Жәлилче-галим, мөгаллим, шагыйрь, байтак санда китаплар, фәнни хезмәтләр авторы, урта мәктәп директоры, югары уку йортларында доцент, профессор дәрәжәсендә декан ярдәмчесе, проректор вазифаларын башкарган Х. Бәдигыйның “Чаян”ны да шулкадәрле үз итүенә берәр хикмәте бардыр бит дип уйлап куярсың. Һәм, чыннан да, Казан дәүләт университетында укыганда ук юмор-сатирага кагылышлы курс һәм диплом эше язып остарган икән. Соңга таба М. Жәлилнең зәвыклы юморын да, Г. Тукайның үткен сатирасын да фәнни нигездә шактый җентекләп өйрәнгән.

75 яшьлек күркәм юбилее белән тәбрикләп, чаянчылар һәм күпсанлы укучылар исемненән аңа яңа иҗат уңышлары юлдаш булсын дип телик.

ЧАМА БЕЛУ КИРӘК

Шөпшә белән төклетура
Чама белеп бал жыя.
Түрәләр һәм яңа байлар
Көнә-төнә мал жыя.

Байлар – сорыкорт, каһәрле
Хәрәм чутка яшиләр.
Бал кортлары – гади халык,
Хәләл эшле кешеләр.

УРТАЧА ЯШӘУ

“Тормыш яхшыра бара!” – дип,
Күтәрергә ил данын,
Фәкать арттырырга кирәк
Миллиардерларның санын.

Шул исәпкә тиз артачак
Уртача хезмәт хакы.
“Ур-ра!” – кычкырып кул чабар
Рәсәйнең хезмәт халкы!

ЯҢА САЛЫМ

Сарыкларның ит, йон салымнары
Аз тоелды бер көн аюга:
– Тире налоги да салсак, безгә –
Шәп чыганак булыр баюга.

Әлегәчә җайлап, уптым түгел,
Чама белеп кенә алына.
Үзләренә – тояк, койрык, колак –
Җитмәгәнме сарык малына?

Без бит бүре кебек ерткычланып,
Бугазыннан канын эчмиз.
Бөтен урман халкы күрәп тора:
Законлы юл белән эшлибез.

– Бар, саескан, зур жыелыш була,
Киек-жанварларга хәбәр ит:
Салымнарны раслау була бүген,
Кирәк түгел безгә хәрәм ит!

СИНГАПУР СЫРАСЫ

“С” хәрәфенә тавтограмма

Салкынча Сингапур сырасы сикәтләрдән санала. Сыраны сөйкемле сөякле сылулар сата. Сингапур сылулары сингапурча сөйләшкәнне сөяләр. Сөйләшмәсәң, сантыйга санап, санга сукмыйлар. Сыраны сузынчы, сырлы-сырлы сызыклы сапфир сыман саплы савытларда саталар.

Сингапурда сыраны сәгәтләр санап, сайланып сатмыйлар. Сорасаң, салып бирәләр, сорамаһаң, салмыйлар. Сыраханәләрдә сараннарга, сөрхәнтәйләргә сөйләшмичә саталар.

Сәяхәтчеләргә сораштырмыйча, сатулашмыйча, сизгерлек саклап саталар.

Саф су салганга, Сингапур сырасы симертми, сусатмый.
Сөйкемле, сылу Сингапур сыра сатучылары сәяхәтчеләрдән сорый:
– Сезнең Сарманда Сингапур сырасы саталармы соң?

ПАЛИНДРОМНАР

КАССА БАССАК?

– Касса бассак,
Йабагай,
Алай йала йага бай!
– Касса? Банык кына бассак?
– Аскаг наган такса?
Астан атса?
– Атса – баста!

• • •

• Үгетләп тәп-ләп тегү.
• Сиз, иркәм, мә кризис!
• Ага, йаз! – Эше зайага!
• Ә тик аяк эзе кайа китә?
• Уакаһ, ат кай йакта, сакау?
• Нәки йыш ашый икән,
аз йаза.

КАРБЫЗЛЫ “ЧАЯН”

– Лутчы карбыз ашыйм мин! – дип,
Кысып калмыйча янга:
– Ашау качмас! – дип язылдым,
Карбыз алмый, “Чаян”га.

ТӨРТКЕЛЕ ЖӨМЛӨЛӘР

• Кеше теләгәнчә бәхетле
дә, уйлаганча бәхетсез дә
түгел.
• Казна караклары булма-
са, ваклары үрчи алмас иде.
• Карак кулындагы акча
тотылудан, халык кулындагы
отылудан курка.
• Ялган никадәр татлырак
булса, авызда калган тәме
шулкадәр ачырак була.
• Оста алдакчы ялганын
чынның эченә чөметемләп
кенә куша.

ТЕРӘК

Көнгә кирәк кояш нуры,
Күңелгә «Чаян» кирәк.
Юмор – хезмәт кешесенә,
Ил башына да терәк.



Дмитрий ФИЛИПPOB

СИХРИ КӨЧ

Соңғы вакытта мин шигъриятне ярата башладым. Менә, мәсәлә, һади Гафуриның юллары: «Нәкъ Казан артында бардыр бер авыл...» Нинди көчлө сүзләр! Төнгә икедә укый башлавым була, стенага күрше шакый башлый, алкышлый, күрәсең.

Йә менә Габдулла Такташ. «Су буеннан әнкәй кайтып килә...» дип әйтүем генә була, ишегалдында эскәмиядә утыручы әбиләр үксеп елый башлай, күзләрен сөртеп, кулъяулыкларын сыга... Сәнгатьнең сихри көче шулдыр инде!

Мин үзем урам себерүче булып эшләсәм дә, гүзәллеккә һич битараф түгел. Бер өем карны көрәп атасың да, шунда ук шигърь укыйсың... Боз ватасың да, тагын шигъри юллар искә төшә... Юлга ком сибәсең дә Габделжаббар Афзал китабын ачып жиберәсең...

Ул китаплар чүп контейнерлары янында бик күп аунап ята. Халык Интернет барлыкка килү белән, китаплардан котылу жаен эзли башлады. Ә заманында аларны блат белән генә алып була иде... Әнә баскыч астында минем көрәк-себеркеләр янында чын китапханә жыелды. Буш вакытларда нәрсә язганнарын укыштыргалыйм... Аларның миңа килеп элэгәсен белеп торганнар, диарсең...




Александр КОСМЫЛИН

Игорь КИЙКО



12



Илдус АЗИМОВ



Алексей БУЛАТОВ



Валерий ТАРАСЕНКО



Валентин ДУБИНИН



Валерий ТАРАСЕНКО



КЫШКЫ ТРАССА ТАБЫШМАГЫ

Чаян дус! Кышкы трассаның ребус һәм шарада чишә торган урын булмавына минем белән син дә килешәсездер. Аның өчен авто йөртүчеләрнең вақыты һәм теләге дә юктыр, дип уйлыйм. Тик шулай да кайвакыт безгә юл китереп чыгарган табышмакларны чишәргә туры килә. Моңа күп яуган кар өеме түгел, ә аны җыя торган техника сәбәпче була. Әлеге техника "фонтаныннан" юл билгесе нинди рәвештә калганын күз алдына китерү кыен түгел...

Без, юлчыларга, әлеге табышмакны юрарга гына кала: текә борылышмы, бозлавыклы юлмы эллә гаишник радарымы... Тик бер нәрсә ачык: юрый алмаган табышмакның нинди юл һәләкәтенә китерәчәге... Ярый ла, бампер, ишек кенә бәрелеп калса... Ә фаҗигага китерсә?

А. ХАКИМОВ

КАЗАН

МАТУРЛЫК КОРБАНЫНА ӘЙЛӘНМИК!

Кадрерле Чаян! Хатын-кызның матур булып күренәсе килү – табигый хәл. Әлеге халәттән кайбер үткенрәкләре үз кесәсен калынайтып калу ягын карыйлар. Мисал өчен, яңа ачылган гүзәлләр салонннан, йөз-бitemнең торышын сафландырып һәм яшәртеп жиберү нияте белән бер генә шалтыратмадылар миңа. Янәсе күпкырлы күзәтүләр китергән кулланучылар ихтияҗыннан чыгып, бөтенләй бушка үткәрелә икән әлеге процедура.

– Ничек инде, яшегез утыздан узып та, бер генә дә махсус белгечтә булганыгыз булмадымы? – дип кызыксынды телефоннан ханым. – Безнең косметолог килеп, иң яңа косметика можжизасын күрсәтеп китәргә әзер!

Бик каты кыстый торгач бирештем тагын үзем. Очрашу вақытын сөйләштек. Шулай итеп, минем ишек катында зур косметология белгече дә пәйда булды. Чемоданын ачып, миңа бөтенләй таныш булмаган "яңа линиясен" мактый да башлады. Бик озак мактый торгач, әлеге ханымның нәрсә өчен килгәне аңлашылды. Уң як биткә крем сөрткәч, соклануына тыела алмыйча кычкырып ук жиберде:

– Йә Алла, ничек яшәреп киттегез! Битегез тәмам персикка әйләнде, билләһи, сезгә әлеге кремны алып жиберәргә кирәк!

Мин ике бitemнең аермасын табарга тырышып, әлеге ханымга төбәлдем:

– Ә икенче ягы ничек?

– Анысы бушка күрсәтелгән рекламага керми, менә бу кремны мең сумга алып жиберәсез дә, үзегез сөртеп куясыз! – дип дөвам итте ханым.

Әлбәттә, ярты ягы яшәrmәгән бит белән йөрисем килмәсә дә, кибеттә ун тапкыр арзанрак кремны да аласым килмәде. Косметологны озатырга туры килде. Киткәнче иннек алырга үгетләп маташты.

Әлеге салоннан башка шалтыратулар булмады. Күрәсең, бернинди яшәртү ысуллары да булышмый торганнар исемлегенә эләктем...

Л. ГЫЙМРАНОВА.

КАЗАН.

Алмаз ХЭМЗИН


“КЫСКАРТУ”

Татар җәмәгатьчелеге сөөкле шагыйребез Хәсән Туфанның 70 еллыгын тантаналы төстә үткәргән көннәр. Гадәттәгечә зал шыгрым тулы. Күрше республикадан, Мәскәүдән бик күп кунаклар, делегатлар килгән. Залда бөркү, тамашачылар кулларындагы чакыру билетларын җилпеп утыралар. Менә инде Башкортстаннан килгән олы кунак – әдип Сәйфи Кудаш (Сәйфи аганың күзләре күрми икән) сәгатькә якын Туфан турында якты истәлектәр сөйли. Сәйфи аганың озакка сузылган чыгышы залдагыларны бик талчыктырды, ахрысы, президиумдагылар үзара сөйләшә, кашына башлады. Кемдер борын жонын өзә, кемдер газета укый, кемдер түзә алмыйча сәхнәдән бөтенләй чыгып китә, кайберәүләр ашап та керергә өлгерәләр, ахрысы, чөнки теш арасына кысылган ризыкны чыгарырга бер-берсеннән шырпы сорарга тотындылар. Әнә берсенең аягы, ә берәүнең уңайсыз җире кычыта. Без тамашачыга барысы да күренеп тора. Залда тынчу булса да, безгә кызык спектакль бара. Ниһаять, тантананы алып баручы, мөнбәрдә сөйләүче Сәйфи аганың чыгышын кыскартып булмас микән дип, башкалар белән фикерләшеп алды. Ләкин ничек кыскартырга?.. Татарстан кешесе янына барып: “Сәйфи ага, кыскарта төшегез әле чыгышыгызны”, – дисә, бу әдәпсезлек булыр иде. Килешеп бетмәс безгә башкорт дусларга мондый киңәш бирү. Әһә, уйлап таптылар бугай ситуациядән чыгу әмәлен. Нотыкчыны кисәтүне шуңда ук Президиумда утыручы Наҗар Нәҗмигә йөкләделәр. Үз кеше бит – Башкортстаннан. Наҗар абзыйкай да аптырашта калды шикелле. Сәйфи агай сөйләп торган трибунага бер генә кеше аркылы утырса да, сизгез кешене ерып сулга узды һәм Президиум артында уйланып йөргәннән соң, кыяр-кыймас кына янына барып, агайның колагына нидер пышылдады. “Сәйфи ага, кыскартак тот!” – диде, ахрысы. Сәйфи ага, аңладым дигән кыяфәттә берәз тынып торды да, сүзен дәвам итте: “Шулай итеп, 1917 ел килеп җитте...” – диде.


КҮРЕШҮ

Бер елны Казанның бик макталып сөйләнелгән “Каенлык” Сабан туена киттем. Автобуслар ташып кына тора халыкны. Килеп төшүем булды, каяндыр машина кортежы пәйда булды. Шәймиев килгән икән. Машиналарыннан төшөп, бер өер важный кешеләр Президент артыннан мәйданга үтә башлады. Араларында минем белән бергә җырлап йөргән министрлар да бар. Элек бергә кызлар озаткан главалар да, бергә укыган депутатлар да, бергә эчкән начальниклар да. Без кызыксынып кырыйдан карап торабыз. Сизәм, үтүчеләрнең кайберләре мине күрәләр, ләкин күзләре очрашу белән күрмәмешкә салышып, Президент артыннан баруларын дәвам итәләр. Шту син, минем кебек диссидент белән рәҗе ярый күрешергә... Президент ни әйтер?..

Менә Шәймиев берәз гына алга китеп, борылып, халык белән сөйләшә башлады. Ул ярата бит инде шулай иркенләп аралашырга. Минтимер Шәрипович барчабызны да бәйрәм белән котлап алгач, халык арасына качып торган мине күрдә дә: “Менә монда Алмаз Хәмзин бар икән”, – диде. Килеп күрешеп, бәйрәм белән котлады. Ул күрешкәч, башка министрлар, главалар, депутатлар, начальниклар да килеп кулыны кысып киттеләр. Хәтта өч ел элек Сабантуйда бурычка акча алган бер сәрхуш та, әжәтен түләп, иңемнән сыйпап китте.



Иван ХАНТИМЕРОВ, «Чаян» № 11, 1974



– Комиссар, әле генә ачлыктан интегүче балаларга ярдәм итү фондын талаганнар!

– Вак урлашулар белән өскә каттагы бүлек шөгыльләнә!



ХЭТЭР - БАШЫНА ЖИТЭР

Хатын сэххэттэн кайтып керэ, һәм өөндө күпсанлы буш шешэлэргэ тап була.

– Каян чыкканнар болар? – дип сорый ул иреннэн.

– Үзем аптырыйм. Минем беркайчан да буш шешэлэр алганым юк югыйсә.



Виталий ФЕОКТИСТОВ



Виртуаль МЭЙХАНАЧЕЛЭР

Ни дисәң дә, безнең тормыш тоташ уңайлыклардан гына тора. Хәзер бит жаның теләгән әйберне өйдән дә чыкмыйча сатып алырга була. Һәм болар Интернет аркасында! Кирәкле виртуаль кишетнең сайтын ачуың була – бөтен кирәк нәрсәң алдыңа ишелеп төшә. Ишелү генәме соң – елга кебек ургып керә: көмешкәдән алып вискига кадәр, әче балдан Ямайка коньягына кадәр...

Ләкин мондый “уңайлык”ларның нәрсәгә китерергә мөмкин булганын Чаллы шәһәрненнән Алексей С.ның аяныч мисалында күрергә мөмкин. Туган көнөндә шәлләп күңел ачарга ниятләп, ул Интернет аша “Блэк Джек” вискиена заказ бирә.

Алексей үзенең туган көнен фани дөнья белән хушлашу көне булып дип уйлаган микән? Юктыр, мөгаен. Ул моны соңгысы булып калмаган бер рюмка виски эчкәннән соң, реанимациягә эләккәч кенә аңлаган.

Монда берничә сан китерү дә урынлы булыр: узган ел эчендә Татарстанда ялган алкоголь белән 217 кеше агуланган. Шуңа ук вакытта мондый эчемлекләр атна саен 5-6 кешенең гомерен кисә.

Шундый югалтулардан соң, республикада Интернет спекулянтларына каршы сугыш ачтылар һәм йөз илле чамасы “кишет”не яптылар. Алкогольне дистанцион ысул белән сату 2007 елда ук тыелган булуга карамастан, аңа әле дә тәүлекнең теләсә кайсы вакытында заказ бирергә мөмкин. Әйтсәң кирәк, моның өчен штраф каралган – шәхси “эшмәкәрләр” өчен 4 мең сум, оешмалар өчен – 40 мең. Товар да конфискацияләнгән. Ләкин виртуаль мейханәчеләрне бу чаралар туктатмый. “Сәүдә”дән килгән табыш жетәрлек, күрәсәң...

Шуңа күрә “тамак чылатучыларга”, алкоголь сайтларының хезмәте белән файдаланганчы, башта бик яхшылап уйлап карарга кирәк. Эчемлекне хөкүмәт бәясеннән супермаркетлардан алу – арзанлыгына кызыгып, шикле сыекчалардан аяк сузуга караганда хәерлерәктер бит?

Айдар СУБАЕВ

ТӨБЕННЭН ЧАПКАННАР

Ростов университеты-
ның ботаник бакчасында
Яңа ел бәйрәмнәрендә
гадәти булмаган чыршы
“уенчыгы” пәйда булган.
Территориядәгә бөтен
чыршыларны чәнечкеле
тимерчыбык белән чор-
нап куйганнар. Мондый
“гирляндларның” бар-
лыкка килүе – агачлар-
ны вандаллардан саклап
калырга тырышу. Чөнки
узган ел берничә яшел
гүзәлне төбөннән чабып
алып киткәннәр.


ЦЕРЕТЕЛИНЫ КӨНЛӘШТЕРЕРЛЕК

Якутиянең Уолба авы-
лында гадәти булмаган
скульптор яши. Миха-
ил Бонносов тирестән
ясалган скульптурала-
ры белән дан казанган.
Авылда мондый мате-
риал өелеп ята. Бу юлы
Михаил авылдашларын
әлеге елның символы –
тирес маймыллар белән
шатландырган.


ЕЛ КАРАГЫ

Ел саен, дөньяда
күрелмәгән ахмаклык
эшләгән өчен, Дар-
вин премиясе бирелә.
Бу юлы аны Сиэтлда
яшәүчегә бирәчәкләр.
Бәхетсез америкалы
автомобильдән бензин
урларга теләп, шлангны
бензобакка түгел, ә шак-
шы су багына тыккан.
Мескен, наваны суырып
алганда, бик күп итеп
шакшыларны йоткан.
Аны шушы хәлдә поли-
цейскийлар тоткарлаган.

Валерий ТАРАСЕНКО



Валентин ДУБИНИН



Эльвира ДЫШАЕВА



– Ирем шулкадәр тиз терелде ки,
аны дөвалаган табибка карарга
куркыныч!



Дарел КЕЙГЛ (Беекбритания)

Нил БЬЮКЕНЕН (Австралия)



Кәрим ЭРШИН (Иран)



Бабай кеше эскәмиядә елап утыра.
Бер егет аннан сорый:

– Бабакай, нигә елайсың?

– Беләсеңме, улым, минем хаты-
ным яшь, матур...

– Соң, шулай булгач, нигә еларга?

– Ул миңа һәр иртәдә караватыма
кофе китерә, төшке ашка тәмле-тәмле
ризыклар пешерә, кичкесен – телең
йотарлык. Ә төнә буге татлы мэхәббәт
хисләрендә коенабыз!

– Бабай, син жәннәттә яшисең
икән бит! Нигә шуңа шыңшырга?

– Әй, улым, бәла төштә шул башы-
ма, бәла... кайда яшәгәнәмне оныт-
тым... адресымны...

Ике ир балыкка баралар. Башта шәп
кенә эчеп алалар. Иртән сөйләшәләр:

– Син нигә ятымәне кырга салдың?

– Син кайда иштең – шунда куелды!

Блондинка – блондинкага:

– Кичә “Робинзон Крузо”ны укып
бетердем. Жүләр дә инде ул. Ничә
еллар утрауда яшәп мобильнигыңнан
шалтыратырга башы житмәгән.

– Син нәрсә? Беләсеңме, утраудан
шалтырату тарифы кыйммәт икәнән!

– Чибәркәй, мөмкинме сезне берәр
чынаяк кофе эчәргә чакырырга?

– Нәрсә, коньякка акчаң житмиме
әллә?

Илебез житәкчеләренә рәхмәте-
безне белдерәсебез килә. Ярлыларга
һәм мохтажларга түбән дәрәжәдәге
пособиеләр бирү нәтижәсендә, шулай
ук хезмәт хакларыбызның шактый аз бу-
луын искә алып һәм икътисадыбызның
мөшкеллегенә таянып, алар безне ка-
чаклар ташкыныннан һәм теләсә нин-
ди алдакчылардан, юньсезләрдән сак-
лап калдылар.

Аптекада.

– Бүген әбиләр йөрәк даруларын
бигрәк күп алалар, магнит давиллары-
булганга микән?

– Юк, аның өчен түгел. Фатирга
түләү кәгазьләрен алганнардыр!..



(СКОРПИОН)

САТИРА ҺӘМ
ЮМОР ЖУРНАЛЫ

№ 1 2016

**«ТАТМЕДИА» АЖ филиалы директоры
һәм баш редактор
Рафаэль ХӘЛИЛУЛЛОВ**

Баш редактор урынбасары: Ринат АБЗАЛОВ

Баш редактор урынбасары, баш рәссам:

Александр АЛЁШИН

Үсеш бүлгә: Әдилә БAHАВЕТДИНОВА

Марс САБИРОВ

Жаваплы секретарь: Гөлнәра ЗАМАЛДИНОВА

Бүлек редакторлары: Людмила САФИУЛЛИНА

Артём СУББОТКИН

Алмаз ХӘМЗИН

Лилия ӘХМӘТОВА

Гүзәл СӨНГӘТУЛЛИНА

Дизайнер: Ләйсән ФӘЛӘХОВА

УЧРЕДИТЕЛЕ: «ТАТМЕДИА»

акционерлык жәмгыяте.

Матбугат һәм массакүләм

коммуникацияләре агентлыгы

ярдәмдә оештырылган.

Журнал Элемтә, мәгълүмати технологияләр һәм
массакүләм коммуникацияләр

өлкәсәндә күзәтчелек итүче Федераль служба

(Роскомнадзор)

идарәсәндә теркәлдә.

Теркәлу саны һәм вақыты:

Эл № ФС77-61789, 18 май, 2015 ел.

Нәшер итүче: **АО «ТАТМЕДИА»**

Адрес: 420047 Казан, Академическая ур., 2

**Редакция фикере авторлар фикере белән
тәңгәл килергә мөмкин.**

**Редакция материалларны
авторларның ризалыгыннан башка
редакцияләү-төзәтү хокукына ия.**

**Реклама белдерүләренә дәрәжә өчен
реклама бирүче җаваплы.**

Басма 16 яшьтән өлкәнрәк укучылар өчен чыгарыла.

«Чаян»нан икәнән күрсәтмичә

журнал әсәрләрен файдалану тыела.



Белешмәләр өчен

телефоннар:

(843) 222-06-00,

тел./факс: 222-05-54.

E-mail: chayan@bk.ru

Сайт: chayan.su

16+

**Редакциянең адресы: Декабристлар ур., 2,
ТР, Казан, 420066**

ХӘЗЕР ДӘ ШУЛАЙ

Нинди дә булса мөлкәтәңне хосусыйлаштырырга керешсәң, әллә нинди бюрократик каршылыкларга очрап, кирәкмәгән аңлатмалар тутырып, судлар аша үтәп, кырыкмаса-кырык оешмалар ишеген шақып, байтак акча туздырып, елап-ялварып, йөрәгеңне эштән чыгарып бетерәсәң. Бу уңайдан, әлегә мәсьәләгә ачыклык кертү өчен, элеккеге вакыттагы бер хәлне искә төшереп үтү урынлы булып.

Алмаз ХӘМЗИН

ЗАКОНЛЫ КОММЕНТАРИЙ

Тегени муниципаль районының “Фәлән авыл җирлегә” муниципаль оешмасы җирләре чикләренәң картографик билгеләмәсенә (“Тегени муниципаль районы” муниципаль берәмлегенәң һәм аның составындагы муниципаль берәмлекләренәң территорияләре чикләрен билгеләү һәм аларның статусы турында” Законның 1 нче кушымтасына). Шул авыл кешесе Белдекле Җаббар комментарие.

Жәүдәт ЮНЫС

Фәлән авылына тиешле җир кишәрлекләренәң чиге, Төгән авылы ягындагы Шүрәле чокыры буендагы кәкре наратларның, Атсыз Әгъзам кизләве ягыннан санаганда, жиденчәсә төбәндә башлана да, Фәләннән Фәсмәтәнгә бара торган юл буена утыртылган агачлар рәте беткән урындагы, инде 1978 елны ук күмеләп, хәзер кычыткан белән капланып беткән үлән басыннан төньякка табан 2,33 чакрым чамасы бара, шуннан соң чик, басу буйлап якынча 631 адым, югалган савым аппараты бидоны аркасында Тукран Мортазасының хатыны сыер савучы Озын Зөләйха белән талашкан һәм аны “сасыган балык” дип үртәгән, шуның аркасында кибеттә боламыклы винога чиратта торган җиреннән Тукран Мортазасы тарафыннан алып очырылган һәм дояркалар кулы белән рәхимсез рәнҗетелгән чатан көтүче Имамәтдин бер ботагын яндырган ялгыз имәнгә кадәр сузыла, аннары төп-төгәл 237 адым гел җил кузгала торган якка бара, шуннан чама белән ике йөзләп адым мал брачы Хамәтҗанның шома пеләше кебек тигез кыр буйлап уза, инде килеп, шайтан таягы урман кебек үрчегән төбәк буйлап 778 ләп адым узгач, мидәлсез Фронтвик Ширияздан әллә кайчан, төгәлрәгә 1964 елны ук, баткаклыкка батырып калдырган, әле хәзергәчә тартып чыгарылмаган һәм, әлбәттә, соңгы башмагына кадәр таланып беткән ДТ-54 тракторы тырпаеп торган урынга кадәр дөвам итә, шуннан соң безнең җир чиге Шайтан (тәүбә әстәгъфирулла) канавының төбә буйлап 2194 адым тирәсе, ягъни ак таш чыгарыла торган Бәдри чокырына кадәр бара (хәзергәчә исән-сау гражданныр сугышы ветераны Габидулла бабай сөйләгәнчә ышансаң, Әхмәдиҗан кулак нәкъ шуннан алган таш белән үзенә ике катлы бәдрәф ясаган булган, аннары хәчтерүш, авылдашларын җәлләп, аны 1932 елны II Интернационал исемендәгә колхозга бүлүк иткән, колхоз идарәсе учот кенәгәсенә ул бәдрәфне “тегермән” итеп теркәгән), алга табан чик якынча 960 адым Алпавыт урманына таба китә, ягъни теге елларда “Ленин байрагы” колхозының умартачысы булып эшләгән саран Микулайның баштан арендага гына алып торган, ә хәзер инде кортлары һәм оялары белән, кышларлык куышлары һәм өе белән, бер машинасы, ике тракторы, печән чабучы тагылма агрегаты һәм ике ашлык жыю комбайны белән ничектер хосусыйлаштырган умарталыгы юнәлешендә уза, аннары ата ялкау янгынчы Закирҗан Халтуридзеның бер тапкыр да туйганчы ашатмаган, шуның аркасында шыр скелетка калдырылган, ахыр чиктә үзенәң иблис газраиле Халтуридзедан качып китергә мәҗбүр булган карт алашасы 1983 елда батып үлгән урынга кадәр сузыла, шуннан Фәсмәтән юнәлешендә китеп, Төгән кибетчәсә Гыр-гыр Григорий бакчасының иң көньяк коймасына 342 адымнар барып җитмәстән, үз теләгә белән пенсиягә чыккан дүрт тапкыр коммунистик хезмәт ударнигы һәм җиде тапкыр социалистик ярыш җиңүчәсә Шәмсиганиев Блюхер Моторович үзенәң бәрәңгә бакчасының почмагы дип санаган электр баганасына җитә, аннан чик, туры сызык булып, мәктәп директоры Миндияр Архимандритович аңлатканча, безнең якларда илнең Көнчыгыш чиген япун, кытай, монгол һәм башка Себер халыкларыннан саклар өчен казып өелгән тарихи вал буйлап башланган ноктасына кадәр бара.

(Документ ике тапкыр кыскартып бирелде.)



18

Уйна да, уйла да!



1. “Ашыгыч ярдәм”
табибының беренче кагый-
дәсе?

2. Ни өчен телепроект “Дом-2” дип атала?

3. Украина Рәсәйгә бурычын түләсен өчен нишләргә кирәк?

4. Өч хäreфтән торган
русча әдәпсез сүз?

5. **Культура һәм ял паркында гипстан ясалган ишкәк белән торучы кызның яраткан җыры (русча)?**


6. Ни өчен бездә узган елның декабрь аенда көннәр жылы торды?

7. Америкалыларның беркайчан да Айда булмаганлыкларына нинди төгәл исбатлау бар?

ЖАВАПЛАР

1. Никадар соңга калып
кыласен, туулуктар төгөл
дипаноз. 2. Чөнки анда
кефетехтенен чам жылуулук
йорты бермештерелген. 3.
Русчалан айтканда, инниди
болгуса отמודожинный
комплекторапар бирде
кирик. 4. Мат. 5. "Вот
слово, держу всего..."
6. Расейлерга мисыр
чам төрек кырдарап
югалтуны компенсациялау
хисабына. 7. Анда арга
хатле бер гене Макдоналдс
та ачылмаган.

Сынамышларны Гүзэл
СӨНГАТУЛЛИНА әзерләде.



Ринат АБЗАЛОВ тәзедә.

Чаянвордны чишегез,
номерланган шахмакларда
ике жыр исемен укыгыз.
Журналыбызның
23 нче санында басылган
чаянвордның тикшерү сүзләре –
«ХАФИЗӨЛӘМ ИРКӘМ»,
«ОЗАТА БАРМА».

Беренче булып
дөрес җавап жибәрделәр:

Ә. ГАРИПОВА (Әлки р-ны, Иске Салман ав.),
А. ГАРИФУЛЛИН (Биектау),
Р. ЗАҺРИЕВ (Кукмара р-ны, Югары Арбаш ав.),
М. МИҢНЕМУЛЛИНА (Балтач р-ны, Норма ав.),
Д. НУРГАТИНА (Алексеевский р-ны, Урманасты Шонталасы),
Ф. САБИТОВА (Яшел Үзән р-ны, Күгеш ав.),
С. ШӘЙХУЛЛИН (Казан).

Жиңүчебез –
Урманасты Шонталасы
авылдыннан

Дилә НУРГАТИНА!

